

ስለ ጽዮን ዝም አልልም፤ ስለ ኢየሩሳሌምም ጸጥ አልልም፤ ጽድቅ እንደ ጸዳል መዳንዋም እንደሚበራ ፋና እስኪወጣ ድረስ።

2 ፤ አሕዛብም ጽድቅሽን ነገሥታትም ሁሉ ከብርሽን ያያሉ፤ የእግዚአብሔርም አፍ በሚጠራበት በአዲሱ ስም ትጠሪያለሽ።

3 ፤ በእግዚአብሔር እጅ የከብር አክሊል፤ በአምላክሽም እጅ የመንግሥት ዘውድ ትሆኛለሽ።

4 ፤ ከእንግዲህ ወዲህ። የተተወች አትባዬም፤ ምድርሽም ከእንግዲህ ወዲህ። ውድማ አትባልም፤ ነገር ግን እግዚአብሔር በአንቺ ደስ ብሎታልና፤ ምድርሽም ባል ታገባለችና አንቺ። ደስታዬ የሚኖርባት ትባያለሽ ምድርሽም። ባል ያገባች ትባላለች።

5 ፤ ጉልማሳም ድንግሊቱን እንደሚያገባ፤ እንዲሁ ልጆቻሽ ያገቡሻል፤ ሙሽራም በሙሽራይቱ ደስ እንደሚለው፤ እንዲሁ አምላክሽ በአንቺ ደስ ይለዋል።

6 ፤

7 ፤ ኢየሩሳሌም ሆይ፤ ጉበኞችን በቅጥርሽ ላይ አቁሜአለሁ፤ ቀንና ሌሊት ከቶ ዝም አይሉም፤ እናንተ እግዚአብሔርን የምታሳስቡ፤ ኢየሩሳሌምን እስኪያጸና በምድርም ላይ ምስጋና እስኪያደርጋት ድረስ አትረፉ ለእርሱም ዕረፍት አትስጡ።

8 ፤ እግዚአብሔር። ከእንግዲህ ወዲህ በእርግጥ ለጠላቶቻችሽ ሙበል ይሆን ዘንድ እህልሽን አልሰጥም፤ መጻተኞችም የደከምሽበትን ወይንሽን አይጠጡም፤

9 ፤ ነገር ግን የሰበሰቡት ይበሉታል እግዚአብሔርንም ያመሰግናሉ፤ ያከማቹትም በመቅደሴ አደባባይ ላይ ይጠጡታል ብሎ በቀኙና በኃይሉ ከንድ ምሎአል።

10 ፤ እለፉ፤ በበሮች በኩል እለፉ፤ የሕዝቡንም መንገድ ጥረጉ፤ አዘጋጁ፤ ጐዳናውን አዘጋጁ፤ ድንጋዮቹንም አስወግዱ፤ ለአሕዛብም ዓለማ አንሡ።

11 ፤ እነሆ፤ እግዚአብሔር ለምድር ዳርቻ አዋጅ እንዲህ ብሎ ነግሮአል። ለጽዮን ልጅ። እነሆ፤ መድኃኒትሽ ይመጣል፤ እነሆ፤ ዋጋው ከእርሱ ጋር ሥራውም በፊቱ አለ በሉአት።

12 ፤ እግዚአብሔር። የተቤዣቸው፤ የተቀደሰ ሕዝብ ብለው ይጠሩአቸዋል፤ አንቺም። የተፈለገች ያልተተወችም ከተማ ትባያለሽ።